

"Су-кадыгын чеберле, Сын-арканды амырат!"

Амадузы:



Ўлгерлер ажыра балдардын санаазын, тилин темиктирери;



Ўренчиктерди огош јаштан ала бойынын су-кадыгын баалап, чеберлеп,
эди-канын таскадып јүрерине таскадар;



Ару-чек болорына, нак ла киленкей кылык-јанга таскадар;

1. Он колымда-беш сабар,
Сол колымда –беш сабар,
Эки колымда-он сабар.
Сабарларым кўрежет,
Бой-бойыла јакшылажат.
Бир јаан биледий
Нак јўрет јажына.
2. Тышкары кўчўк ойногон
Секирген, мантаган, чотогон:
отура тўшкен,
секирип ийген,
ары айланган,
бери айланган.
3. Колдорым бойлоры чабынат,
Буттарым бойлоры баскындайт.
Бойым эмди секиредим,
Катап, катап отурадым.
4. Он колым-бу!
Сол колым-бу!
Он будым-бу!

Сол будым-бу!
Колдорымла чабынарым,
Буттарымла баскындарым,
Колдорымды көдүрерим,
Буттарымла секирерим.

5. Жалбырак үзүлүп учат
Араайын кейде айланат.
Төмөн, төмөн түжет,
Жерге келип жадат.
6. Боро кушкаш чөйилген
Ончо бойын силкиген.
Бажыла кекиген,
Кара көзиле имдеген,
Канаттарыла талбынган
Ары баскан, бери баскан
Арып эмди отурган
Кожондоп ол баштаган:
Чик-чирик! Чик-чирик!
7. Аннын туразы жаан
Көзнөгинен ол көрөт.
Койон аркада мантайт
Айлын онын токылдадат:
-Тук-тук, эжигин ачсан,
Анда калжу анчы!
-Койон, койон, койонок
Түргөн кирзен айылга!
8. Бир, эки, үч-
Кушкаштар учат бийикте.
Төрт, беш, алты
Калыйт саста бакалар.
Алты, жети, сегис-
Тийин агаштан секирет.
Он, он, он-
Балдар школдо үренет.
9. Үренчик зарядка баштады:
Он жанына көрөт,
Сол жанына көрөт,
Өрө көрөт, төмөн көрөт,
Он бутла секирет,
Сол бутла секирет
Араай жерине отурат.

10. Баскындайдыс, чабынадыс,
Отурадыс, турадыс.
Колыс өрө, чике, төмөн.
Күлүмзиренедис нөкөргө,
Отурадыс жериске.
11. Агаштар салкынга жайканат
Он жанына энилет,
Сол жанына энилет,
Ончо бойы силкинет.
Жалбрактары үзүлүп
Ары-бери учкулайт.
12. Салкын, салкын, салкынак
Агаштарды ол жайкайт.
Жалкын, күкүрт табыжы
Кизирт эдип угулат.
Жааш, жанмыр ээчиде
Сугарат тегерик жеристи.
Күн, күн, күнигеш
Ончо жерди жарыдат.
13. Саста эки бака
Эки жажыл нөкөр
Эрте танла јунунган,
Коларткышла арчынган,
Буттарыла секирген,
Колдорыла чабынган,
Бек болорго бакалар
Јүгүрген ле јүгүрген.
14. Понедельникте эжингем,
Вторникте јурангам,
Средада јүгүргем,
Четвергте футбол ойногом,
Пятницада бијелегем,
Субботто јунунгам,
Воскресеньде амырагам.
15. Сүүйдим мен сүүнчини
Эрте танда зарядканы.
Баскындайдым, секиредим,
Отурадым, турадым.
Ару-ару јунунып
Школго мендеп барадым.

16. Чингиз зарядка баштады, *(балдардын аттарын солып)*

Шура бажын белдеди,
Анна колын көдүрди,
Денис колын силкиди,
Игорь будын силкиди,
Алёша бийик-бийик секирди,
Егор ичин белдеди,
Айдар бойы белденди,
Диана катап-катап отурды.

17. Аркада аңдар жуулыжып

Жуундап турат тыныда.
Айу базат жайбандап,
Койон коркып секирет,
Бөрү улыйт ачынып,
Түлкү ончозын эбирет
Ары-бери айланат.

18. Бичип, бичип арыдым

Беш сабарым арыды.
Бийик, бийик калырыс
Бийик тууны ажарыс.
Болчок бажым белдерим
Буттарымды силкиирим,
Бир катап эңилерим,
База катап отураарым.

19. Бичи, бичи, бичикчи

Бийик-бийик калырыс.
Журан, журан, журукчы
Женил, женил секирерис.
Ары-бери айланып,
Алты алтам алтаарыс.
Ойто катап бурылып,
Он катап отураарыс.

20. Ончо балдар мендегер

Солун жерлер көрөрис.
Самолётко отурыгар
Ыраак учуп барактар.
Көөликке отурыгар
Рульдан тудуп мантадарыс.
Жеерен атка отурыгар
Алтай жерле жорторыс.

21. Агаштан жалбрак үзүлүп,

Кейде араай айланат.
Ары-бери јайканып,
Јерге тўжўп уйуктайт.

22. Јолдо бистин нөкөрис
Өндөр биске үредет.
Кызыл өни-от ошкош,
Сары өни-кўн ошкош,
Јажыл өни-өлөндөр,
Ады онын светофор.
Кызыл өнин көрзөм лө
Јаныс јерге турадым.
Сары өни көрүнзе
Эмеш сакып аладым.
Јажыл өни чыкса ла
Јолды түрген өдөдим.
Светофорло нөкөрлөш
Амыр-энчү жүрерин!

23. Кандый јакшы јайгыда
Эжинерге, ойноорго.
Кандый јакшы кўскиде
Ары-бери базарга.
Кандый јакшы кышкыда
Секирерге, јынылаарга.
Кандый јакшы јаскыда
Тартынарга ла жүгүрерге.

24. Энеме мен болуштым:
Айак-казан јунадым,
Айыл ичин јалмадым,
Көнөктөргө суу экелдим,
Тышкары одын јарадым.

25. Тенериде кушкаштар учат,
Јаланда койондор секирет.
Анчы оморды шыкалайт
Адарга мылтыгын белетейт.
Балдар кыйгырат оморго:
-Качыгар куштар, койондор!

26. Көрүк, көрүк, көрүгеш
Бели чоокыр көрүгеш.
Эрте танда ол турат
Јүзин јунат, мойнын арчийт.
Айлын ару ол јалмап,

Зарядка эдип ол чыгат.
Бир, эки, үч
Көрүгөш күчтү болор!

27.-Бис шулмус чычкандар
Кап! Коп! Күп!
-Кемнен де коркыбайдыс
Кап! Коп! Күп!
-Кискенен де коркыбайдыс
Кап! Коп! Күп!
-Ай!Ой! Уй!
Болужыгар, аргадагар!
Кап! Коп! Күп!

28.Менин болчок мечигим
Секирет ле секирет.
Менин кызыл мечигим
Тоолонот ло тоолонот.
Менин сары мечигим
Айланат ла айланат.
Менин жазыл мечигим.
Отурат ла отурат.

29.Койон, койон койонок
Шулмус бүткен койонок
1-колын көдүрөт,
2-оны түжүрөт,
3-отура түжет,
4 -туруп келет
5 катап секирет.

30.Бир, эки, үч
Суучак агат шоркырап.
Төрт, беш, алты
Көбөлөк амыр учат.
Жети, сегис, тогус
Серткиш калып амырайт.
Он, он, он
Араай жериске отуарыс.

31.Бичиичи болорго
Бир катап айланарым.
Эмчи болорго
Эки катап чабынарым.
Ўредүчи болорго
Ўч катап отуарым.

Тискинчи болорго
Төрт катап секирерим.
Билимчи болорго
Беш катап кекирим.

32.Бошпок бүткен айучак
Топ-топ-топ.
Шулмус бүткен тийинеш
Ток-ток-ток.
Чыйрак бүткен койонок
Скок-скок-скок.
Сүмелү бүткен түлкү
Хлоп-хлоп-хлоп.

33.Мешке, мешке, мешкечек
Аркада өзөт күскиде.
Тозокты алып барадым
Мешкелер терип жүредим:
Ак мешке, жылжырык мешке,
Күрен мешке, кайын мешке.

34.Мешке, мешке, мешкечек
Аркада өзөт күскиде.
Тозокты алып барадым
Мешкелер терип жүредим:
Ак мешке, жылжырык мешке,
Күрен мешке, кайын мешке.